

Yuav pov ntawv li cas yog yus tsis nyob lawm

Koj yuav xav tau cov no:

- Daim ntawv pov ntawv*
 - Hnab ntim daim ntawv pov ntawv uas yog xim daj tsim tsawv*
 - Daim ntawv thov rau kev pov ntawv*
 - Hnab ntim ntawv xees npe uas yog xim dawb*
 - Hnab ntim ntawv loj uas yog xim dawb*
 - Ib tug cwj mem xim dub
 - Minnesota daim ntawv tsav tsheb uas muaj koj chaw nyob *los sis* lwm yam puav pheej uas qhia seb koj nyob qhov twg.
Saib sab nraum rau ib daim ntawv uas qhia seb koj muab tau puav pheej dab tsi
- *Yog tias tsis muaj ib yam twg no, thov tiv tauj mus rau tus nais rau kev pov ntawv hauv koj lub nroog.
- Koj tus ID naj npawb
Minnesota daim ntawv tsav tsheb tus naj npawb, Minnesota Daim ID tus naj npawb, los sis plaub tug naj npawb tom kawg koj tus naj npawb Social Security.
Saib nram qab no yog tias koj tsis muaj ib tug naj npawb nram qab no.
 - Tus neeg tim khawv
Ib tug neeg uas ua ntaub ntawv pov ntawv hauv Minnesota, *kuj suav koj tus khub los sis neeg txheeb ze,*
los sis tus saib yus xees npe uas ntaus thwj,
los sis ib tug neeg uas muaj cai tsa tej kev lav lus

Tseem ceeb: Koj yuav tsum muab daim ntawv thov rau kev pov ntawv xa los nrog koj daim ntawv pov ntawv (hauv hnab ntawv xees npe uas yog xim dawb) yog yuav suav koj txoj kev pov ntawv.

1 Ua daim ntawv thov rau kev pov ntawv thiab xees npe rau daim ntawv no

- Cev koj daim ntawv tsav tsheb los sis lwm yam puav pheej uas qhia seb koj nyob qhov twg rau koj tus neeg tim khawv tau saib.
Saib sab nraum rau ib daim ntawv uas qhia seb koj muab tau puav pheej dab tsi

2 Pov ntawv!

- Cev koj daim ntawv pov ntawv uas tsis tau sau dab tsi rau koj tus neeg tim khawv pom, ces mus nyob koj ib leeg sau cim rau koj txoj kev pov ntawv.
- Ua raws li tej lus qhia hauv daim ntawv pov ntawv.
- Tsis txhob sau koj lub npe los sis tus naj npawb ID qhov twg hauv daim ntawv pov ntawv.
- Tsis txhob pov ntawv rau neeg coob tshaj lawv pub yus ua. *Yog koj ua li ntawd, ces koj tej kev pov ntawv rau txoj hauj lwm ntawd yuav tsis raug suav.*
Saib sab nraum yog koj ua yuam kev hauv koj daim ntawv pov ntawv.

3 Muab koj daim ntawv pov ntawv ntim rau hnab ntawv xim daj tsim tsawv

- Tsis txhob sau dab tsi hauv hnab ntawv no.

4 Tso hnab ntawv xim daj thiab daim ntawv thov rau kev pov ntawv rau hauv hnab ntawv xees npe uas yog xim dawb

5 Sau ntawv rau ntawm hnab ntawv xim dawb kom tag nrho

- Yog tias tsis muaj daim ntawv lo rau, sau koj lub npe kom meej thiab koj chaw nyob hauv Minnesota.
- Sau koj Minnesota daim ntawv tsav tsheb tus naj npawb, Minnesota Daim ID tus naj npawb, los sis plaub tug naj npawb kawg ntawm koj tus naj npawb Social Security.
Yuav tsum siv tib tug naj npawb uas koj sau tseg hauv koj daim ntawv thov ua kev pov ntawv thaum yus tsis nyob lawm.
Yog tias koj tsis muaj ib tug naj npawb no, khij lub npov no.
- Sau ntawv thiab xees npe rau daim ntawv lav lus.
- Thov kom koj tus neeg tim khawv sau lawv lub npe kom meej thiab lawv chaw nyob hauv Minnesota, thiab sau lub nroog (tsis txhob sau ib lub P.O. Box), thiab kom lawv xees lawv npe.
Yog tias koj tus neeg tim khawv yog ib tug nom tswv los sis tus neeg uas ntaus thwj, lawv yuav tsum sau lawv txoj hauj lwm tseg tsis sau lawv chaw nyob.
Cov neeg ntaus thwj yuav tsum ntaus lawv lub cim ntawv rau.

- Kaw lub hnab ntim ntawv.

6 Muab hnab ntawv xees npe tso rau hauv hnab ntawv loj uas yog xim dawb kom thiaj pov hwm koj tej ntaub ntawv tsis pub lwm tus neeg pom








- Kaw lub hnab ntim ntawv.

7 Xa koj daim ntawv pov ntawv rov qab tuaj ua ntej Hnub uas Pov Ntawv rau ntawm chaw nyob uas sau tseg hauv hnab ntawv. Yus nqa tsis tau cov ntawv pov ntawv mus rau qhov chaw pov ntawv.

Koj muaj peb txoj kev xaiv:

- Xa mus kom tuaj txog ua ntej Hnub uas Pov Ntawv, thaum xa hauv Teb Chaws Amelikas kev xa ntawv los sis ib qho kev xa pob ntawv,
- Nqa mus rau lawv ua ntej hnub uas xaiv nom tswv los sis ua ntej 3 teev tsaus ntuj thaum Hnub uas Xaiv Nom Tswv, los sis
- Thov ib tug neeg xa mus ua ntej 3 moos tsaus ntuj thaum Hnub uas Pov Ntawv.
Tus neeg ntawd nqa tsis tau coob tshaj 3 daim ntawv pov ntawv.

Yog xav paub seb koj daim ntawv pov ntawv thaum yus tsis nyob ua li cas lawm, xyuas hauv www.mnvotes.org.



Tej kev xaiv rau puav pheej hauv koj thaj chaw nyob

Minnesota ib daim ntawv tsav tsheb uas tsi tau tas kas nuv, Minnesota daim ID, los sis ib daim ntawv tso cai uas muaj koj qhov chaw nyob tas sim no

los sis

Ib daim ID uas muaj koj daim duab uas tsis muaj koj qhov chaw nyob tas sim no nrog rau ib daim ntawv uas muaj koj qhov chaw nyob tas sim no


- **Cov ID uas muaj duab uas tsim nyog siv:** Minnesota los sis lwm lub xeev daim ntawv tsav tsheb, daim ntawv tso cai kawm tsav tsheb, los sis daim ID, Teb Chaws Amelikas daim ntawv tso cai mus rau txawv teb chaws; Teb Chaws Amelikas daim ID ua tub rog los sis ua tub rog yav tas los lawm; Minnesota daim ID rau lub tsev kawm ntawv high school/college/ tsev kawm ntawv qib siab; los sis daim ID rau xeev neeg uas koj twb xees npe rau, los ntawm ib xeev neeg uas lub Koom Haum rau Neeg Khab (Bureau of Indian Affairs, BIA) pom zoo rau.
- **Tej ntaub ntawv uas tsim nyog siv uas muaj koj qhov chaw nyob tas sim no:** ib daim nqi, kuj suav cov ntawv qhia txog tej nqi thiab pib muab ib txoj kev pab dab tsi, uas sau hnuv tim 30 hnuv ua ntej nqa tuaj los sis yuav tau them hauv 30 hnuv ua ntej los sis tom qab yuav pov ntawv; ib daim nqi rau tsev kawm ntawv; los sis nqi xaub tsev uas kav mus dhau hnuv uas pov ntawv. Tej nqi uas tsim nyog siv yog: roj, fai fab, khib nyiab, dej, dej liam sij, xov tooj, xov tooj uas nqa ntawm tes, nqi saib tv, qhov chaw txuas internet, daim tiv nqi, los sis lub tsev ceev nyiaj tej kev pab; los sis tej nqi xaub los sis yuav tsev.

los sis ib yam twg nram qab no:

- Ib daim tw nqi daj thaum yuav Minnesota daim ntawv tsav tsheb, Minnesota daim ID, los sis daim ntawv tso cai uas muaj koj qhov chaw nyob tas sim no
- Kev lav lus: tus neeg uas muaj cai pov ntawv hauv koj cheeb tsam xees npe thiab nws lees paub hais tias koj yeej nyob hauv cheeb tsam ntawd. Yog koj tus neeg tim khawv muaj cai pov ntawv hauv koj cheeb tsam, ces koj tus neeg tim khawv muaj cai lav lus rau koj.
Tus neeg no yuav tsum ua thiab xees npe rau daim ntawv lav lus sab nram qab daim ntawv thov rau kev pov ntawv.
- Ib xeev neeg daim ID uas muaj koj lub npe, chaw nyob, kev xees npe, thiab daim duab, los ntawm ib xeev neeg uas BIA pom zoo rau
- Ib “Daim Ntawv Ceeb Toom txog Kev Ua Ntaub Ntawv Lig” yog koj tau txais ib daim los ntawm lub nras tus kws khaws ntaub ntawv los sis lub nroog tus kws sau ntaub ntawv
- Yog koj tau tsiv tsev sab hauv koj cheeb tsam los sis tau pauv koj lub npe, yuav tsum muaj ntaub ntawv tso cai pov ntawv rau cheeb tsam ntawd
- Txoj kev lav lus rau tej tus neeg uas nyob hauv tej tsev nyob: ib tug neeg uas ua hauj lwm hauv lub tsev nyob txoj kev xees npe, qhov no hais tej tsev laus, tej tsev kem, tej tsev rau cov poj niam uas raug luag ntaus, tej tsev rau neeg uas tsis muaj tsev nyob, thiab ntixiv. Yog koj tsis paub lub tsev nyob uas koj nyob ntawd puas tsim nyog tau, ces hu tus nais rau kev pov ntawv hauv koj lub nroog.
Tus neeg uas ua hauj lwm yuav tsum ua ntawv thiab xees npe rau daim ntawv lav lus sab nram qab daim ntawv thov rau kev pov ntawv.

Muab kho thaum ua yuam kev

- Yog tias tseem tshuav sij hawm, thov kom qhov chaw pov ntawv xa ib daim ntawv pov ntawv tshiab tuaj rau koj. Los sis,
- Ua tib zoo sau ntawv khij lub npe uas koj sau yuam kev lawm kom txhob pom tau lub npe ntawd thiab khij koj daim ntawv pov ntawv rau tus neeg uas koj xav xaiv (tsis txhob sau tsiaj ntawv rau koj lub npe ntawm qhov uas koj muab kho no).



Yog koj muaj kev xiam hoob khab li cas:

Yog koj xiam hoob khab li cas los sis khij tsis tau koj daim ntawv pov ntawv, koj tus neeg tim khawv mam li pab koj khij koj daim ntawv pov ntawv raws li koj qhia, khaws cov ntaub ntawv ua ke, thiab sawv koj cev ua koj cov ntawv.

Thaum xees npe rau hnav ntawv, Minnesota txoj kev cai hais tias koj muaj cai:

- Xees npe rau hnav ntawv rau koj tus kheej, los sis
- Sau koj lub cim, los sis
- Thov tus neeg tim khawv xees npe rau koj thaum koj saib nws xees. (Hais kom tus neeg tim khawv xees lawv lub npe rau thiab.)
- Yog tias koj tau pib siv lub ntaus cim txog koj lub npe thaum twg koj xav xees npe, ces koj muaj cai siv koj lub ntaus cim txog koj lub npe los sis thov koj tus neeg tim khawv ntaus cim txog koj lub npe thaum koj saib nws ua.

Minnesota Txoj Kev Cai, kem 645.44, tshooj 14

Thov paub hais tias: Tsab ntawv tso cai sawv cev yeej tsis duav txoj kev pov ntawv. Ib tug neeg uas muaj tsab ntawv tso cai sawv cev tsuas muaj cai xees npe rau koj thaum koj nyob ntawd saib nws sau, raws li sau tseg saum toj no.

Daim Ntawv Ceeb Toom txog Kev Ceev Ntiag Tug: Yog tias pom zoo rau koj tsab ntawv pov ntawv, koj lub npe thiab chaw nyob yog tej yam uas lwm tus neeg saib tau, thaum siv rau tej kev xaiv nom tswv, kev kas moos thiab cov tub ceev xwm tej ntsiab cai. Dua li ces, tej yam uas koj qhia hauv hnav ntim ntawv uas kos npe rau yog raug txwv rau cov thawj coj rau kev xaiv nom tswv mus txog 8 teev tsaus ntuj thaum Hnuv uas Xaiv Nom Tswv. Tom qab lub sij hawm ntawd, koj hnav ntim ntawv thiab tej xov xwm hauv, tsuas yog tej uas qhia txog koj tus zauv qhia npe, yog tej xov xwm uas lwm tus neeg paub tau txog. Xav tau koj tus zauv ID kom thiaj paub tias tus neeg uas tab tom pov ntawv yog tib tug neeg uas tau ua ntawv thov no. Koj muaj cai hais tias koj tsis kam muab, tiam sis tej zaum yuav muab koj tsab ntawv pov ntawv thaum yus tsis nyob pov tseg thiab yuav tiv thaiv tsis pub koj xyuas koj tsab ntawv pov ntawv thaum yus tsis nyob online.